



ଦେଶରେ 19,654 ଶିଶୁ ବଳାକାର ମାମଲା ପଞ୍ଜିକୃତ

Posted On: 09 FEB 2017 8:46PM by PIB Bhubaneshwar

ରାଷ୍ଟ୍ରୀୟ ଅପରାଧ ରେକର୍ଡ୍ ବ୍ୟବସ୍ଥା (ଏନସିଆରବି) ସୂଚନା ଅନୁସାରେ 2015 ବର୍ଷ ଦେଶରେ 19,654ଟି ଶିଶୁ ବଳାକାର ମାମଲା ପଞ୍ଜିକୃତ ହୋଇଛି । ଏହିସବୁ ମାମଲା ଭାରତୀୟ ଦଣ୍ଡବିଧି ଆଇନର ଧାରା 376 ଏବଂ ପୋକ୍ସୋ ଆଇନର 4 ଓ 6 ଧାରା ଅନୁସାରେ ରୁଜୁ କରାଯାଇଛି । ସେହିଭଳି 2013 ରେ 12,363 ଶିଶୁ ବଳାକାର ମାମଲା, 2014 ରେ 18,661 ମାମଲା ଧାରା 376 ଅଧିନରେ ପଞ୍ଜିକୃତ ହୋଇଛି । ପୋକ୍ସୋ ଆଇନ, 2012 ଅନୁସାରେ ଏନସିପିସିଆର ବିଗତ ତିନି ବର୍ଷ ମଧ୍ୟରେ 613ଟି ଅଭିଯୋଗ ପଞ୍ଜିକୃତ କରିଥିଲା । ଏହି ଅଭିଯୋଗଗୁଡ଼ିକ ମଧ୍ୟରୁ 92ଟି ମାମଲା ସ୍କୁଲରେ ଘଟିଥିଲା ।

ଶିଶୁମାନଙ୍କୁ ସୁରକ୍ଷା ପ୍ରଦାନ ଏବଂ ନିରାପଦ ରଖିବା ସହିତ ଆଇନଗତ ସେବା ଏବଂ ଆଶ୍ରୟ ଦେବା ପାଇଁ ମହିଳା ଏବଂ ଶିଶୁ ବିକାଶ ମନ୍ତ୍ରାଳୟ ସମନ୍ୱିତ ଶିଶୁ ସୁରକ୍ଷା ଯୋଜନା (ଆଇସିପିଏସ) କାର୍ଯ୍ୟକାରୀ କରୁଛନ୍ତି । ଏହି କ୍ଷେତ୍ରରେ ବିଭିନ୍ନ ରାଜ୍ୟ/ କେନ୍ଦ୍ରଶାସିତ ଅଞ୍ଚଳକୁ ଆର୍ଥିକ ସହାୟତା ପ୍ରଦାନ କରାଯିବ । ଶିଶୁ ସୁରକ୍ଷା ପାଇଁ ଜିଲା ସ୍ତରରେ କିଶୋର ନ୍ୟାୟ ବୋର୍ଡ଼, ଶିଶୁ କଲ୍ୟାଣ କମିଟି, ଅସୁବିଧାରେ ପଡ଼ିଥିବା ଶିଶୁଙ୍କ ପାଇଁ ଜରୁରୀକାଳୀନ ସେବା ପ୍ରଦାନ କରିବେ ।

ମହିଳା ଏବଂ ଶିଶୁ ବିକାଶ ମନ୍ତ୍ରାଳୟ ରାଷ୍ଟ୍ରମନ୍ତ୍ରୀ ଶ୍ରୀମତୀ କ୍ରିଷ୍ଣା ରାଜ ରାଜ୍ୟସଭାରେ ଏକ ପ୍ରଶ୍ନର ଲିଖିତ ଉତ୍ତରରେ ଏହି ସୂଚନା ଦେଇଛନ୍ତି ।

(Release ID: 1482521) Visitor Counter : 2

